

مولانا محمد ثاقب

مدرس جامعہ تعلیم القرآن گاؤں ویسہ ضلع انک

علامہ صابونی اور ان کی تفسیر

یوں تو اللہ تعالیٰ کی کتاب کو سمجھنے کیلئے بہت سی تفاسیر موجود تھیں لیکن آج کے اس تیز ترین دور کی تن آسان طبیعتوں اور کمزور سے کمزور تراستعداد والوں کیلئے ان تفاسیر سے استفادہ اٹھانے میں کبھی تو ان تفاسیر کی مغلج عبارتیں رکاوٹ بنتیں تو کبھی ان کی لمبی اور طویل عبارتوں کے سامنے وقت کی کمی ہتھیار ڈالنے پر مجبور کر دیتی تو کبھی ان تفاسیر کی ضخیم جلدوں کی مہنگی قیمتیں رستے کی رکاوٹ بنتیں اس لیے ضرورت ایک ایسی تفسیر کی تھی جو عام فہم ہونے کیساتھ ساتھ مختصر بھی ہو۔ ایک ایسی تفسیر جس میں حقیقتدین کی تفاسیر سے استفادہ کے ساتھ ساتھ عصر حاضر کے مسائل کے حل میں بھی رہنمائی فراہم ہوتی ہو۔ ایک ایسی تفسیر جس میں دیگر فنون کی بھی رعایت رکھی گئی ہو۔ اللہ تعالیٰ کے فضل و کرم سے جامعہ ام القرآن مکہ مکرمہ کے استاد محمد علی صابونی صاحب نے صفوۃ التفاسیر کے نام سے ایک تفسیر لکھ کر اس خلا کو پُر کر دیا یہ تفسیر پہلی بار ۱۹۸۰ء عیسوی میں بیروت کی طرف سے شائع ہوئی۔ صابونی صاحب اس سے پہلے بھی تفسیر کے میدان میں تفسیر بہن کثیر کی تخلیص اور آیات احکام پر ایک تفسیر روائع البیان فی احکام القرآن تحریر فرما چکے ہیں۔ اسی طرح علوم القرآن کے موضوع پر البیان فی علوم القرآن کے نام سے ایک تحریر ان کے قلم سے زود نما ہو کر منظر عام پر آ چکی ہے۔ صفوۃ التفاسیر تین مختصر جلدوں پر مشتمل ہے صابونی صاحب نے زیادہ تر اس میں تفسیر قرطبی، تفسیر بہن کشیز، روح المعانی، البحر المحیط اور تفسیر کبیر سے بخوبی استفادہ کیا ہے ان کی اس تفسیری خدمت کو علمی حلقوں میں قدر کی نگاہوں سے دیکھا گیا جس کا منہ بولتا ثبوت اس تفسیر پر جامعہ ازہر کے شیخ عبدالعلیم محمود، مجلس قضاء کے رئیس عبداللہ بہن حمید، عدوۃ العلماء کے نامور ادیب ابوالحسن علی ندوی، جامعہ الملک عبدالعزیز کے مدیر الدکتور عبداللہ عمر نصیف، کلیۃ الشریعہ کے راشد بہن راجح مسجد حرام کے خطیب شیخ عبداللہ خیاط اور کلیۃ الشریعہ مکہ المکرمہ کے رئیس شیخ محمد عزالی کی وہ تقریظات ہیں جو انھوں نے اس تفسیر پر تحریر کی ہیں۔

آئندہ سطور میں ہم نے اس تفسیر کا مختلف زاویوں سے جائزہ لیتا ہے علامہ صابونی صاحب نے اپنی اس پوری تفسیر میں سات باتوں کو مد نظر رکھا ہے ہم نے ترتیب وار ہر ایک کو ذکر کر کے ان کی چند ایک مثالیں اور ان پر مختصر تبصرہ بھی کرنا ہے۔ ہر سورت کا خلاصہ..... ہر سورت سے پہلے اجمالی طور پر اس سورت کا تعارف کرنا اور اس کے

مضامین کا اجمالی طور پر قارئین کے ذہن نشین کرنا تقریباً حقدین کی تفاسیر میں ناپید ہے اور اگر کہیں یکا دکا تفسیر میں یہ انداز پایا بھی جائے لیکن پھر بھی باقاعدہ اہتمام کسی تفسیر میں بھی نہیں ملے گا۔ صفحہ التفاسیر میں یہ انداز آپ کو ہر سورت کی ابتدا میں ملے گا جس سے ایک طالب علم کے ذہن میں پہلے ہی سے اس سورت کا سارہ نقشہ بیٹھ جاتا ہے اور اسی خلاصے میں آپ کو اس سورت کا وجہ تسمیہ اور اس کی فضیلت بھی ملے گی۔

آیات اور سورتوں کا باہم ربط:

آیات کا باہم ربط اور ایک سورت کا ماقبل سورت کے ساتھ ربط ایک ایسی چیز ہے جس کا تعلق ذوق کے ساتھ ہے۔ نقل کے ساتھ اس کا کوئی تعلق نہیں صحابہ اور تابعین سے اس بارے میں کچھ نقل نہیں ان کے بعد آنے والے مفسرین میں سے امام فخر الدین رازی نے اپنی تفسیر کبیر میں اس چیز کا بخوبی اہتمام کیا ہے اور بعض مقامات پر ایسے ایسے ربط بیان کیے ہیں جن کی مثال ملنا مشکل ہے اور علامہ سیوطی نے تو اس موضوع پر باقاعدہ کتاب اسرار ترتیب سور القرآن کے نام سے تصنیف کی ہے جو اس موضوع پر ایک منفرد کتاب ہے علامہ رضی الہمامی نے اس پر تحقیق بھی کی ہے مکتبہ دارالاعتصام القاہرہ نے اسے شائع کیا ہے۔ صفحہ التفاسیر میں بھی آیات کا آیات کے ساتھ ربط اور سورت کا سورت کے ساتھ ربط کا بخوبی اہتمام کیا گیا ہے قارئین کی دلچسپی کے لیے ہم اس کا ایک نمونہ نقل کرتے ہیں چنانچہ سورۃ المائدہ کی آیت نمبر ۵۵ (يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَى الْاٰخِ) کا ماقبل کیسا تھ ربط بیان کرتے ہوئے فرماتے ہیں

لما حكي تعالى عن اهل الكتاب انهم تركوا العمل بالقرآن والنجيل وحكم عليهم بالكفر والظلم والفسوق، حذر تعالى في هذه الآيات من موالاة اليهود والنصارى الخ..... یعنی

جب اللہ تعالیٰ نے اہل کتاب کی یہ حالت بیان کی کہ انہوں نے توراہ اور انجیل کو چھوڑ رکھا ہے اور اس وجہ سے اللہ تعالیٰ نے ان پر کفر، ظلم اور فسق کا حکم لگایا تو اب ان آیات میں اللہ تعالیٰ نے یہودیوں اور عیسائیوں کیساتھ دوستی سے منع فرمایا۔ (صفحہ التفاسیر ج ۱ ص ۳۳۸)

آیات کی تفسیر لغات اور عربی شواہد کے آئینے میں... قرآن کے الفاظ کی تفسیر اور معانی کیلئے عربی لغات اور شواہد سے مدد لینا اور مراد تک پہنچنا تفسیر کی ایک مستقل قسم ہے مفسر قرآن حضرت ابن عباسؓ قرآنی الفاظ کے معانی تک رسائی کیلئے باقاعدہ عربی لغات اور اشعار کا سہارا لیا کرتے تھے اور حضرت عمر فاروقؓ نے بھی اس کی ترفیہ دی ہے (التفسیر والنفسر ون ج ۱ ص ۷۴)

صفحہ التفاسیر میں بھی یہ رنگ آپ کو بخوبی نظر آئے گا الفاظ کے معانی کیلئے لغات کی طرف رجوع کیا گیا ہے اور بطور شواہد اشعار پیش کیے گئے ہیں مثلاً ایک جگہ علامہ صابونی صاحب سورۃ بقرہ کی آیت نمبر ۲۰۸ اذ دخلوا في السلم كافة من السلم کی لغوی تحقیق بیان کرتے ہوئے فرماتے ہیں السلم بکسر السين

بمعنی الاسلام و بفتح جہا بمعنی الصلح کہ لفظ سلم کو سین کی زیر کیساتھ پڑھا جائے تو اسلام کے معنی میں آتا ہے اور سین پر زبر پڑھی جائے تو بمعنی صلح کے آتا ہے اول معنی کی تائید میں بطور استشہاد کے ایک شعر بھی نقل کیا ہے۔

دعوت عشیروی للصلح حتی رائتہم تولوا مُدبرینا میں نے اپنے قبیلے والوں کو
اسلام کی دعوت دی یہاں تک کہ میں نے ان کو پیٹھ پھیرتے ہوئے دیکھا

(مغفوة التفاسیر ج ۱ ص ۱۳۲)

آیات اور ان کے شان نزول:

بعض آیات کا سمجھنا اسباب نزول پر موقوف ہوتا ہے یعنی جب تک یہ معلوم نہ ہو جائے کہ یہ آیات کیوں نازل ہوئیں؟ کیا حالات تھے؟ کیا واقعات تھے؟ اُس وقت تک اُن کا سمجھنا محال ہوتا ہے اور اس بارے میں باقاعدہ صحابہ کرام اور تابعین سے اس بارے میں روایات منقول ہیں محدثین نے بڑے اہتمام کے ساتھ ان روایات کو اپنی تفاسیر میں جگہ دی ہے اور بعض نے تو اس موضوع پر باقاعدہ کتابیں تصنیف کی ہیں جن میں واحدی کی اسباب النزول، علامہ سیوطی کی لباب العقول فی اسباب النزول، اور شیخ خالد عبدالرحمن کی جامع اسباب النزول قابل ذکر ہیں۔ ہماری زیر نظر تفسیر میں اسباب النزول مستند اور صحیح تفاسیر اور روایات کی روشنی میں درج کی گئی ہیں جن جن آیات میں صحابہ اور تابعین سے روایات منقول ہیں اُن ہی مقامات پر نہایت احسن انداز میں وہ روایات درج کی گئی ہیں جس سے تفسیر کی افادیت میں بے پناہ اضافہ ہو جاتا ہے۔

زیر نظر تفسیر اور بلاغت..... بلاغت جو آپ کو قرآنی آیات کا اصل حُسن بتاتی ہے اکثر طلبہ بحیثیت فن تو مدارس میں پڑھ لیتے ہیں لیکن اسے قرآن میں جاری کرنا اور اس کی آئینے میں قرآنی عجائب و غرائب سے لطف اندوز ہونا اور اُن کے حُسن و جمال کی انتہاء تک پہنچنا یہ سب آج کے اس دور میں ناپید ہو چکا ہے۔ اہل مدارس کو اس کمزوری کو دور کرنے کیلئے سوچنا چاہیے۔

الحمد للہ علامہ صابونی صاحب نے اپنی اس تفسیر میں آیات کے ذیل میں جہاں دیگر غمونات قائم کیے ہیں وہاں ایک غموان بلاغت کے نام سے بھی قائم کیا ہے اس کیلئے انہوں نے زیادہ تر تفسیر تلخیص البیان، اور تفسیر ابی سعید اور تفسیر بحر محیط سے زیادہ تر استفادہ کیا ہے اسی سلسلے میں سورۃ بقرہ کی آیت نمبر ۱۸۷ (الغیظ الاسود من الغیظ الابيض) کے تحت لکھتے ہیں و ہذہ استعارۃ عجیبۃ والمراد بہا بیاض الصبح و سواد اللیل و الغیظان ہُنہما مجاز و الماشبہہما بذلک لان بیاض الصبح یکون فی طلوعہ مشرقا خالیاً و یکون سواد اللیل مُنقصیاً مُولیاً فہما جمیعاً ضعیفان الا ان ہذا یز داد انتشار او ہذا یز داد استسرازا.... اور یہ ایک عجیب و غریب استعارہ ہے اس سے صبح صادق کی روشنی اور شب ظلمت کی تاریکی مراد ہے اور دونوں کیلئے یہاں دھاگہ بطور مجاز استعمال ہوا ہے اور صبح صادق کی روشنی اور رات کی تاریکی دونوں کو دھاگوں کے ساتھ اس وجہ سے تشبیہ

دی کہ طلوع صبح کے وقت صبح کی روشنی پوشیدہ ہی ہوتی ہے اور رات کی تاریکی فنا ہونے کی تیاری میں ہوتی ہے (گویا ایک کی ابتداء اور دوسرے کی انتہاء ہوتی ہے) ایسے حالت میں روشنی اور تاریکی دونوں کمزوری کی حالت میں ہوتے ہیں مگر آہستہ آہستہ روشنی پھیلتی جاتی ہے اور اندھیرا گناہوں کے پردوں میں گم ہونے لگتا ہے (صفوۃ التفسیر ج ۱ ص ۱۲۳)

زیر نظر تفسیر اور فوائد و لطائف..... قرآنی آیات جو اہر اور موتیوں سے بھری پڑی ہیں ان لعل و جواہر کی قدر تو صرف اہل ذوق ہی جانتے ہیں علامہ صابونی صاحب نے اپنی اس تفسیر میں یہ کمی بھی رہنے نہیں دی یہ موتی اور جواہر ان کی تفسیر میں جا بجا بکھرے ہوئے موتیوں کی طرح آپ کو ملیں گے۔ چنانچہ ایک مقام پر لفظ ریح (جو ہوا کو کہتے ہیں) کے مفرد اور جمع استعمال ہونے میں ایک نکتہ بیان کرتے ہوئے فرماتے ہیں....

ورد لفظ الرياح في القرآن مفردة ومجموعة مع الرحمة مفردة مع العذاب كقوله وهو الذي ان يرسل الرياح مبشرات وقوله وهو الذي ارسل الرياح بشارين يدي رحمته وجاءت مفردة في العذاب كقوله بريح صرصر عاتية وقوله الريح العقيم وروى ان رسول الله ﷺ كان يقول اذا هبت الريح (اللهم اجعلها رياحا ولا تجعلها ريحا).....

لفظ ریح قرآن میں مفرد اور جمع دونوں طرح استعمال ہوا ہے جمع کی صورت میں رحمت کیلئے جبکہ مفرد کی صورت میں عذاب کیلئے جیسے اللہ تعالیٰ کا ارشاد مبارک ہے وهو الذي ان يرسل الرياح مبشرات اور اللہ تعالیٰ کا ارشاد مبارک وهو الذي ارسل الرياح بشارين يدي رحمته اور مفرد عذاب کیلئے جو استعمال ہوا ہے اس کی مثال اللہ تعالیٰ کا یہ ارشاد مبارک ہے بريح صرصر عاتية اور اللہ تعالیٰ کا ارشاد الريح العقيم ہے اسی سلسلے میں رسول اللہ ﷺ سے روایت ہے کہ جب بھی آندھی چلتی تو آپ ﷺ یہ دُعا فرماتے اے اللہ اس ہوا کو ہمارے لیے ریح یعنی خوشخبری بنا اور ریح یعنی عذاب نہ بنائے (صفوۃ التفسیر ج ۱ ص ۱۱۳)

یہ تو ہم نے چیدہ چیدہ مقامات سے چند نمونے قارئین کی خدمت میں پیش کیے ہیں باذوق قارئین تفسیر کا مطالعہ کر کے بخوبی فائدہ اٹھا سکتے ہیں بندہ کے نزدیک یہ تفسیر پڑھنے اور پڑھانے والے دونوں حضرات کیلئے مفید ہے ادنیٰ عربی کا استعداد رکھنے والا طالب علم بھی اس تفسیر کو سنگ بنیاد بنا کر اس میدان میں سفر کا آغاز کر سکتا ہے بات صرف ہمت کی ہوتی ہے۔

**خط و کتابت کرتے وقت اپنے خریداری
نمبر کا حوالہ ضرور دیجئے۔**